

धामिनिया इति भावा । (यथास्य पर्यायः ।
 “धम्मनः पिच्छिलत्वकच धनुर्वृत्तश्च धर्मस्यः ॥”
 इति वेदाकारनमालायाम् ॥)
 सर्पविशेषः । इति मेदिनी । षो, ५३ ॥ टमना ।
 इति भावा ॥
 धर्मलं, स्त्री, (धर्मस्य भावः । धर्म + ल ।)
 वृत्तिमत्त्वम् । आधेयलमिति यावत् । यथा,
 गगनादेर्वृत्तिमत्त्वलक्ष्यधर्मत्वाभावादिति जग-
 दीशः ॥
 धर्मदानं, स्त्री, (धर्माय दानम् ।) प्रयोजनमन-
 पेस्य केवलधर्मवुद्ध्या पात्रेभ्यो दानम् । यथा,
 देवलः ।
 “पात्रेभ्यो दीयते निवृत्तमनपेस्य प्रयोजनम् ।
 केवलं धर्मवुद्ध्या यत् धर्मदानं प्रचक्षते ॥”
 इति शुद्धितत्त्वम् ॥
 धर्मद्रवी, स्त्री, (धर्मजनको द्रवो वारिरूपो
 यस्याः । गौरादित्वात् डीष् ।) गङ्गा । इति
 त्रिकाण्डशेषः ॥ (यदुक्तं गङ्गास्तोत्रे ।
 “विष्णुपादायसम्भूते गङ्गे त्रिपथगाधिनि ।।
 धर्मद्रवीति विख्याते पापं मे हर जाह्ववि ! ॥”)
 धर्मघातः, पुं, (अहिंसारूपो धर्म एव घातुः
 प्रकृतिर्यस्य ।) उड्डः । इति त्रिकाण्डशेषः ॥
 धर्मध्वजो, [नृ] त्रि, (धर्मो ध्वजश्चिह्नम् ।
 स एवाख्यस्येति । धर्मध्वज + इनिः ।) जीव-
 कार्थजटादिधारो न तु परमार्थतो धर्मानुष्ठान-
 कारी । तत्पर्यायः । लिङ्गवृत्तिः २ । इत्यमरः ।
 २ । ७ । ५४ ॥ (यथा, मनुः । ४ । १६५ ।
 “धर्मध्वजो सदासुखश्लाघिको लोकदम्भकः ।
 वैदालव्रतिको ज्ञेयो द्विंशः सर्वोभिसन्धकः ॥”)
 धर्मपत्तनं, स्त्री, (धर्मपत्तने जातम् । “तत्र
 जातः ॥” ४ । ३ । २५ । इत्यण् । संज्ञापूर्वक-
 त्वात् न टद्धिः ।) मरिचम् । इत्यमरः । २ ।
 ६ । ३६ ॥ (पर्यायोऽस्य यथा —
 “रेणुकं मरिचं कृष्णसुषणं धर्मपत्तनम् ॥”
 इति वेदाकारनमालायाम् ॥
 धर्मस्य पत्तनम् । धर्मपुरो । तत्पर्यायः ।
 यावन्ती २ । इति त्रिकाण्डशेषः ॥
 धर्मपत्रं, स्त्री, (धर्माय यज्ञादिकायां पत्रं
 यस्य ।) यज्ञोद्गमरः । इति शब्दचन्द्रिका ॥
 धर्मपुत्रः, पुं, (धर्मस्य पुत्रः ।) युधिष्ठिरराजः ।
 इति त्रिकाण्डशेषः ॥ (यथा, महाभारते । ३ ।
 २३५ । १८ ।
 “न पापकं धास्यति धर्मपुत्रो
 धनत्रयश्चाप्यनुवत्स्यते तम् ॥”)
 नरनारायणपुत्रो । इति पुराणम् ॥ (यथा,
 देवीभागवते । ४ । ७ । १६ ।
 “तापसो धर्मपुत्रो ह्यै सुशान्तमनसावुभौ ॥”)
 धर्मतः, कृतपुत्रः । धरमुवेटा इति भावा ॥
 यथा, —
 “यावद्भजति धर्मपुत्रपरयुक्त्यास्त्रिलक्षत्रिय-
 भेदोऽपि पिच्छिला वसुमती कोऽस्यामधा-
 स्यत् पदम् ।

त्रैलोक्याभयदानदक्षिणमुजावृत्तद्विद्योद्यो
 देवोऽयं दिनकृतकुलेकतिलको न प्राभविष्यद्
 यदि ॥”
 इति महानाटके । २ । २५ ॥
 धर्मवाणिकः, पुं, (धर्मो वाणिक इव । फल-
 कामनया धर्माचरणदेवास्य तथात्वम् ।)
 पुण्यकर्म्मफलकामी । यथा, —
 “धर्मवाणिको मृदाः फलकामा नराधमाः ।
 अर्धयन्ति जगन्नाथं ते कामानाप्रवन्त्युत ॥”
 इति मलमासतत्त्वधृतविष्णुधर्माचरतृतीय-
 काण्डीयवचनम् ॥
 धर्मभाणकः, पुं, (धर्मार्थं भणतीति । भण् +
 षुल् ।) भारतादिपाठकः । इति त्रिकाण्डशेषः ॥
 धर्ममूलं, स्त्री, (धर्मस्य मूलम् ।) शुभाष्टकार-
 णम् । पुण्यहेतुः । यथा, —
 “इत्थं मूलं फलं प्राक्सुदपात्रं तपोधनाः ।
 दानं विभवतो दत्त्वा नराः स्वर्थान्ति धर्मस्यः ॥
 एष धर्मो महाख्यागो दानं भूतदया तथा ।
 ब्रह्मचर्यं सदा सर्वं अनुक्रोशो धृतिः चमरः ॥
 सनातनस्य धर्मस्य मूलमेतत् समासतः ॥”
 इति वङ्गपुराणे ज्ञानविधिनानामाध्यायः ॥
 (यथा च मनुः । २ । ६ ।
 “वेदोऽखिलो धर्ममूलं स्मृतिशीले च तद्धिदाम् ।
 आचारश्चैव साधनानामात्मनस्तुष्टिरेव च ॥”)
 धर्मयुः, त्रि, (धर्मो याति गच्छतीति । या +
 ऋगयादित्वात् कुः ।) धर्मविशिष्टः । धार्मिकः ।
 धर्मशब्दादस्वर्थे युप्रत्ययेन निम्बन्धः इति
 सुगधोचः ॥
 धर्मयुक्तः, [ज] त्रि, (धर्मो युनक्तितीति । युज् + क्तिप् ।)
 धर्मयुक्तः । धार्मिकः । (यथाह देवलः ।
 “दाता प्रतिवृत्तीता च अह्नादेयश्च धर्मयुक् ।
 देशकालौ च दानानामङ्गाद्येतानि वडुविदुः ॥”)
 धर्मराजः, पुं, (धर्मस्य राजते इति । राज +
 अच् ।) जिनः । (धर्मश्चावौ राजा चेति ।
 समासे टच् ।) यमः । इत्यमरः । ३ । ३ । ३१ ॥
 (यथा, महाभारते । ३ । २६६ । ५४ ।
 “धर्मराजः प्रहृष्टात्मा सावित्रीमिदमब्रवीत् ॥”)
 नरपतिः । युधिष्ठिरः । इति शब्दरत्नावली ॥
 (यथा, हरिवंशे । १६ । ८ ।
 “अष्टकृतुर्धर्मराजो हि शरतस्वगतं पुरा ॥”)
 धर्मप्रधाने, त्रि । यथा, महाभारते । १ । ५५ । ११ ।
 “धृत्वा च ते प्रीतमनाः सदाहं
 तं वा वरुणो धर्मराजो यमो वा ॥”)
 धर्मराजपरोक्षा, स्त्री, (धर्मराजस्य परीक्षा ।)
 धर्माधर्मपरीक्षणम् । यथा,
 अथ धर्मराजविधिः । दृहस्यतिः ।
 “पत्रद्वये लेखनीयौ धर्माधर्मौ सितासितौ ।
 जीवदानादिकैर्मन्त्रैर्गायत्राद्वेष सामभिः ॥
 आमन्त्रा पूजयेद्भ्यैः कुसुमैश्च सितासितैः ।
 अभ्युक्ष्य पञ्चगव्येन मन्त्रपिण्डान्तरितौ ततः ॥
 समौ कृत्वा नवे कुम्भे स्थाप्यौ चानुपलक्षितौ ।
 ततः कुम्भात् पिण्डमेकं मृद्धीयादविलम्बितः ॥

धर्मो मृहीते शुद्धः स्यात् संपूज्यश्च परीक्षकैः ॥
 जीवदानमन्त्रस्तु प्रारदायाम् ।
 ‘पाशाङ्कुशपुटा शक्तिर्जायुर्विन्दुविभूषितः ।
 याद्याः सप्तसकारान्ता योमसत्वेन्द्रसंयुतम् ॥
 तदन्ते हंसमन्त्रः स्यात् ततोऽसुख्य पदं वदेत् ।
 प्राणा इति वदेत् पश्चादिह प्राणास्ततः परम् ॥
 असुख्य जीव इह स्थितस्ततोऽसुख्य पदं वदेत् ।
 सर्वेन्द्रियायसुख्यान्ते वाङ्मनश्चक्षुरन्ततः ॥
 श्रोत्रघ्राणपदे प्राणा इहागम्य सुखं चिरम् ।
 तिष्ठन्त्वन्मिदधरन्ते प्राणमन्त्रोऽयमीरितः ॥
 प्रत्यसुख्य पदात् पूर्वं पाशादाणि प्रयोजयेत् ।
 प्रयोगेण समाख्यातः प्राणमन्त्रो मनीषिभिः ॥
 पाशाङ्कुशपुटा शक्तिरिबन्नेन प्रथमं पाशवीजं
 व्याम् । ततः शक्तिवीजं द्वौ । ततोऽङ्कुशवीजं
 क्रोम् । वायुयकारो विन्दुविभूषितः । तेन यं ।
 याद्याः सप्तसकारान्ता उद्धृतयकारमादाय
 सप्त । अङ्कुशवायुनलावनी वरुणवीजानीत्यन्व-
 चोक्तेः । अत्र वायोरैकस्य पूर्वं पृथगुपस्थावः
 सप्तानां सविन्दुत्वायैः । अतएवायत्र बीजाणी-
 बुक्तम् । योमसत्वेन्द्रसंयुतम् । योम हकारः ।
 सर्वं ओकारः । इन्द्रविन्दुः । तेन ह्यौ । असुख्य
 इति वृष्टान्तदेवतानामोपलक्ष्यम् ।
 ‘अद्ः पदं हि यद्गपं यत्र मन्त्रे प्रदृश्यते ।
 साध्याभिधानं तद्गपं तत्र स्थाने नियोजयेत् ॥’
 इति नारायणीयात् । अम्बिवधूः खाहा ॥ * ॥
 गायत्र्यादिसामान्त्राने तु सप्रणवत्वाद्धति
 गायत्रीमात्रं पठितव्यम् । जपहोमादि यत्-
 किञ्चित् कृतञ्चोक्तं सम्भवेन्न चेत् सर्वं आहृतिभिः
 कृत्यात् गायत्र्या प्रणवेन च ॥ इति मित्ताचरा-
 धृतषट्त्रिंशत्तवचनदर्शनात् अत्रापि तथा
 कल्प्यते ॥ * ॥ पितामहः ।
 ‘अधुना संप्रवक्ष्यामि धर्माधर्मपरीक्षणम् ।
 हन्तुर्णां याचमानानां प्रायश्चित्तार्थिनां वृणाम् ।
 राजतं कारयेद्दधर्ममधर्मं सौसकायसम् ।
 लिखेद्गूर्णं पटे वापि धर्माधर्मौ सितासितौ ॥
 अभ्युक्ष्य पञ्चगव्येन गन्धमालैः समर्चयेत् ।
 सितपुण्यस्तु धर्मः स्यात् अधर्माऽसितपुण्यकः ॥
 एवं विधायोपलिख्य पिण्डयोस्तौ निधापयेत् ।
 गीमयेन नृदा वापि पिण्डौ कार्यौ समौ ततः ॥
 नृदापिण्डकेऽनुपहते स्थाप्यौ चानुपलक्षितौ ।
 उपलिप्ते शुचौ देशे देवब्राह्मणसन्निधौ ॥
 आवाहयेत्ततो देवान् लोकपालांश्च पूर्ववत् ।
 धर्मावाहनपूर्वन्तु प्रतिज्ञापत्रकं लिखेत् ॥
 यदि पापविशुक्तोऽहं धर्मस्त्वायाच्च मे करम् ।
 अभियुक्तस्तयोश्चैकं प्रदह्येताविलम्बितः ॥
 धर्मो मृहीते शुद्धः स्यादधर्मो स तु मृहीयते ।
 एवं समासतः प्रोक्तं धर्माधर्मपरीक्षणम् ॥
 हन्तुर्णामिति साहसामभियोगेण । याचमाना-
 नामिति अव्यन्तार्थभियोगेण । प्रावृत्तित्वा-
 र्थिनामिति पातकाभियोगेण ॥ * ॥
 तत्र प्रयोगः । पत्रद्वये युक्तं धर्मं कृष्णमधर्मं
 पुत्तलकद्वयरूपं निधाय योम आ ह्यौ क्रौ यं